



IL-KUMMISSJONI
EWROPEA

Brussell, 29.10.2020
COM(2020) 675 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-eżerċizzju tas-setgħa li tadotta atti delegati mogħtija lill-Kummissjoni skont id-
Direttiva 2014/68/UE tal-Parlament Ewropew u l-Kunsill tal-15 ta' Mejju 2014 dwar l-
armonizzazzjoni tal-liġijiet tal-Istati Membri relatati mat-tqegħid fis-suq ta' apparat ta'
pressjoni**

INTRODUZZJONI

Id-Direttiva 2014/68/UE¹ tistabilixxi r-rekwiziti dwar il-valutazzjoni tal-konformità, il-manifattura u d-disinn tal-apparat u l-assemblaġġi tal-pressjoni b'pressjoni massima permessa PS oġhla minn 0,5 bar. L-Artikolu 45 tad-Direttiva jagħti s-setgħa lill-Kummissjoni tadotta atti sabiex:

- tagħmel oġġett jew familja ta' apparat ta' pressjoni msemmi fl-Artikolu 4(3) li huwa ddisinjat u manifatturat skont il-prattika t-tajba tal-inginerija ta' Stat Membru soġġetta għar-rekwiziti ta' sikurezza essenzjali stabbiliti fl-Anness I tad-Direttiva kif indikat fl-Artikolu 4(1) tad-Direttiva;
- tagħmel assemblaġġ jew familja ta' assemblaġġi msemmija fl-Artikolu 4(3) li huma ddisinjati u manifatturati skont il-prattika t-tajba tal-inginerija ta' Stat Membru soġġetta għar-rekwiziti stabbiliti fl-Anness I tad-Direttiva kif indikat fl-Artikolu 4(2) tad-Direttiva;
- tikklassifika oġġett jew familja ta' apparat ta' pressjoni permezz ta' deroga mir-rekwiziti tal-Anness II tad-Direttiva, f'kategorija oħra.

BAŽI ĠURIDIKA

Dan ir-rapport huwa meħtieġ skont l-Artikolu 46(2) tad-Direttiva 2014/68/UE. Skont dik id-dispożizzjoni, is-setgħa li tadotta atti delegati hija kkonferita lill-Kummissjoni għal perjodu ta' tliet snin mill-1 ta' Ġunju u l-Kummissjoni hija rikjesta tfejji rapport li jirrigwarda d-delegazzjoni ta' dik is-setgħa.

EŻEĊIZZJU TAD-DELEGA

Mid-dhul fis-seħh tad-Direttiva 2014/68/UE, il-Kummissjoni ma għamlitx użu mis-setgħa li tadotta atti delegati.

Madankollu, ir-raġunijiet, li wasslu lill-koleġizlaturi biex jiddelegaw is-setgħa li tadotta atti delegati lill-Kummissjoni, għadhom validi u l-Kummissjoni jista' tabilhaqq ikollha bżonn tagħmel użu mis-setgħa fil-futur. Perezempju, l-awtoritajiet tas-sorveljanza tas-suq tal-Istati Membri perjodikament jirrapportaw tħassib dwar is-sikurezza ta' xi prodotti godda mqiegħda fis-suq. Il-klassifikazzjoni mill-ġdid ta' prodotti bħal dawn tista' għalhekk tkun meħtieġa, biex dawn ikunu soġġetti għal rekwiziti aktar stretti. Għalhekk, il-Kummissjoni tista' tagħmel użu mill-ġoddi tas-setgħa fir-rigward ta' tali prodotti.

KONKLUŻJONI

Il-Kummissjoni temmen li d-delega tas-setgħa biex jiġu adottati l-atti delegati deskritti fl-Artikoli 45 u 46 tad-Direttiva 2014/68/UE għandha tiġi estiża. L-Artikolu 46(2) tad-Direttiva jipprevedi li d-delega tas-setgħa għandha tiġi estiża awtomatikament għal perjodi tal-istess tul ta' zmien, sakemm il-Parlament Ewropew jew il-Kunsill ma joġġezzjonawx għat-tali estensjoni sa mhux aktar tard minn tliet xhur qabel ma jintemm kull perjodu.

¹ Id-Direttiva 2014/68/UE tal-Parlament Ewropew u tal-Kunsill tal-15 ta' Mejju 2014 dwar l-armonizzazzjoni tal-ligijiet tal-Istati Membri relatati mat-tqegħid fis-suq ta' apparat ta' pressjoni (ĠU L 189, 27.6.2014, p. 164-259).